

Il-Hamis 5 ta' Ottubru 2017

P8_TA(2017)0385

Sistemi penitenzjarji u kundizzjonijiet fil-habsijiet

Riżoluzzjoni tal-Parlament Ewropew tal-5 ta' Ottubru 2017 dwar is-sistemi penitenzjarji u l-kundizzjonijiet fil-habsijiet (2015/2062(INI))

(2018/C 346/14)

Il-Parlament Ewropew,

- wara li kkunsidra l-Artikoli 2, 6 u 7 tat-Trattat dwar l-Unjoni Ewropea u l-Karta tad-Drittijiet Fundamentali tal-Unjoni Ewropea, u b'mod partikolari l-Artikoli 4, 19, 47, 48 u 49 tiegħu,
- wara li kkunsidra l-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali (KEDB) (Artikolu 3, Artikolu 8), il-protokoll tal-KEDB u l-ġurisprudenza tal-Qorti Ewropea tad-Drittijiet tal-Bniedem, il-Konvenzjoni Ewropea tal-1987 dwar il-Prevenzjoni tat-Tortura u t-Trattament u Pieni Inumani jew Degradanti u r-rapporti tal-Kumitat Ewropew għall-Prevenzjoni tat-Tortura (CPT),
- wara li kkunsidra d-Dikjarazzjoni Universali tad-Drittijiet tal-Bniedem (Artikoli 3 u 5), il-Patt Internazzjonali dwar id-Drittijiet Ċivili u Politiċi (l-Artikolu 7) u l-Konvenzjoni kontra t-Tortura u Trattamenti jew Pieni Ohra Krudili, Inumani jew Degradanti,
- wara li kkunsidra l-Konvenzjoni tan-NU dwar id-Drittijiet tat-Tfal, adottata fi New York fl-20 ta' Novembru 1989,
- wara li kkunsidra l-Kummenti Ġenerali li ġejjin tal-Kumitat tan-NU dwar id-Drittijiet tat-Tfal: in-Nru 10 (2007) dwar id-drittijiet tat-tfal fil-ġustizzja tal-minorenni, in-Nru 13 (2011) dwar id-dritt tat-tfal għall-helsien minn kull forma ta' vjolenza u n-Nru 17 (2013) dwar id-dritt tat-tfal għall-mistrieħ, divertiment, loġhob, attivitajiet rikreattivi, hajja kulturali u l-arti (Artikolu 31),
- wara li kkunsidra r-regoli minimi tan-NU dwar it-trattament tal-habsin u d-dikjarazzjonijiet u l-prinċipji adottati mill-Assemblea Ġenerali tan-NU; wara li kkunsidra r-Regoli Standard Minimi tan-NU għall-Amministrazzjoni tal-Ġustizzja tal-Minorenni (ir-Regoli ta' Beijing) adottati mill-Assemblea Ġenerali; wara li kkunsidra l-Linji Gwida tal-Kumitat tal-Ministri tal-Kunsill tal-Ewropa dwar il-ġustizzja li tiffavorixxi t-tfal; wara li kkunsidra r-rakkomandazzjonijiet tal-Kumitat tal-Ministri tal-Kunsill tal-Ewropa, notevolment ir-Rakkomandazzjoni CM/Rec (2006)2 dwar ir-Regoli Ewropej dwar il-Habsijiet, ir-Rakkomandazzjoni CM/Rec (2006)13 dwar l-użu tal-arrest provviżorju, il-kundizzjonijiet li fihom iseħh u l-ghoti ta' salvagwardji kontra l-abbuż, ir-Rakkomandazzjoni CM/Rec (2008)11 dwar ir-regoli Ewropej għal delinkwenti minorenni sugġetti għal sanzjonijiet jew miżuri, ir-Rakkomandazzjoni CM/Rec (2010)1 dwar ir-Regoli tal-Kunsill tal-Ewropa dwar il-probazzjoni, u r-Rakkomandazzjoni CM/Rec (2017)3 dwar ir-Regoli Ewropej dwar is-sanzjonijiet u l-miżuri; wara li kkunsidra wkoll ir-rakkomandazzjonijiet adottati mill-Assemblea Parlamentari tal-Kunsill tal-Ewropa,
- wara li kkunsidra r-riżoluzzjonijiet tiegħu tat-18 ta' Jannar 1996 dwar il-kundizzjonijiet foqra fil-habsijiet fl-Unjoni Ewropea⁽¹⁾, u tas-17 ta' Diċembru 1998 dwar il-kundizzjonijiet fil-habsijiet fl-Unjoni Ewropea: titjib u pieni alternattivi⁽²⁾, tal-25 ta' Novembru 2009 dwar il-programm multi-annwali 2010-2014 dwar iż-Żona ta' libertà, sigurtà u ġustizzja (il-Programm ta' Stokkolma)⁽³⁾ u tal-15 ta' Diċembru 2011 dwar il-kundizzjonijiet ta' detenzjoni fl-Unjoni⁽⁴⁾,

⁽¹⁾ ĠU C 32, 5.2.1996, p. 102.

⁽²⁾ ĠU C 98, 9.4.1999, p. 299.

⁽³⁾ ĠU C 285 E, 21.10.2010, p. 12.

⁽⁴⁾ ĠU C 168 E, 14.6.2013, p. 82.

Il-Ħamis 5 ta' Ottubru 2017

- wara li kkunsidra d-Deċiżjoni Kwadru tal-Kunsill 2002/584/ĠAI tat-13 ta' Ġunju 2002 dwar il-mandat ta' arrest Ewropew u l-proċeduri ta' ċediment bejn l-Istati Membri ⁽¹⁾,
- wara li kkunsidra d-Deċiżjoni Qafas tal-Kunsill 2008/909/ĠAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi f'materji kriminali li jimponu pieni ta' kustodja jew miżuri li jinvolvu ċ-ċaħda tal-libertà bil-għan li jiġu infurzati fl-Unjoni Ewropea ⁽²⁾ ("trasferimenti ta' priġunieri"),
- wara li kkunsidra d-Deċiżjoni Qafas tal-Kunsill 2008/947/ĠAI tas-27 ta' Novembru 2008 dwar l-applikazzjoni tal-prinċipju ta' rikonossiment reċiproku ta' sentenzi u deċiżjonijiet li jinvolvu probation bil-hsieb ta' sorveljanza ta' miżuri ta' probation u ta' sanzjonijiet alternattivi ⁽³⁾ ("probation u sanzjonijiet alternattivi"),
- wara li kkunsidra d-Deċiżjoni Qafas tal-Kunsill 2009/829/ĠAI tat-23 ta' Ottubru 2009 dwar l-applikazzjoni bejn l-Istati Membri tal-Unjoni Ewropea tal-prinċipju ta' rikonossiment reċiproku għal deċiżjonijiet dwar miżuri ta' superviżjoni bħala alternattiva għal detenzjoni proviżorja ⁽⁴⁾ ("ordni ta' sorveljanza Ewropea"),
- wara li kkunsidra d-Direttiva (UE) 2016/800 tal-Parlament Ewropew u tal-Kunsill tal-11 ta' Mejju 2016 dwar il-garanziji proċedurali għal tfal li huma suspettati jew li huma persuni akkużati fi proċedimenti kriminali ⁽⁵⁾,
- wara li kkunsidra r-rapport tal-Aġenzija tal-Unjoni Ewropea għad-Drittijiet Fundamentali intitolata "Id-detenzjoni kriminali u l-alternattivi: aspetti tad-drittijiet fundamentali fit-trasferimenti transfruntiera tal-UE",
- wara li kkunsidra l-Green Paper tal-Kummissjoni tal-14 ta' Ġunju 2011 bit-titolu "Tishih tal-fiduċja reċiproka fiż-zona gudizzjarja Ewropea – Green Paper dwar l-applikazzjoni tal-leġiżlazzjoni tal-UE dwar il-ġustizzja kriminali fil-qasam tad-detenzjoni" (COM(2011)0327),
- wara li kkunsidra s-sentenza tal-Qorti tal-Ġustizzja tal-Unjoni Ewropea fil-Kawżi magħquda C-404/15 u C-659/15 PPU, Pál Aranyosi u Robert Căldăraru,
- wara li kkunsidra r-risoluzzjoni tiegħu tal-25 ta' Novembru 2015 dwar il-prevenzjoni tar-radikalizzazzjoni u tar-reklutaġġ ta' ċittadini Ewropej minn organizzazzjonijiet terroristiċi ⁽⁶⁾, u l-Manwal UNODC dwar il-ġestjoni ta' priġunieri estremisti vjolenti u l-prevenzjoni tar-radikalizzazzjoni għall-vjolenza fil-habsijiet ⁽⁷⁾,
- wara li kkunsidra d-dikjarazzjoni bil-miktub 0006/2011 tal-14 ta' Frar 2011 dwar il-ksur tad-drittijiet fundamentali tad-detenu ti fl-Unjoni Ewropea,
- wara li kkunsidra l-konvenzjonijiet, ir-rakkomandazzjonijiet u r-risoluzzjonijiet tal-Kunsill tal-Ewropa dwar il-kwistjonijiet penitenzjarji,
- wara li kkunsidra l-white paper tal-Kunsill tal-Ewropa dwar l-affollament eċċessiv tal-habsijiet tat-28 ta' Settembru 2016,
- wara li kkunsidra r-Rakkomandazzjoni CM/Rec (2012)12 tal-Kumitat tal-Ministri tal-Kunsill tal-Ewropa lill-Istati Membri dwar il-habsin barranin, adottata mill-Kumitat tal-Ministri fl-10 ta' Ottubru 2012,

⁽¹⁾ ĠU L 190, 18.7.2002, p. 1.

⁽²⁾ ĠU L 327, 5.12.2008, p. 27.

⁽³⁾ ĠU L 337, 16.12.2008, p. 102.

⁽⁴⁾ ĠU L 294, 11.11.2009, p. 20.

⁽⁵⁾ ĠU L 132, 21.5.2016, p. 1.

⁽⁶⁾ Testi adottati, P8_TA(2015)0410.

⁽⁷⁾ www.unodc.org/documents/brussels/News/2016.10_Handbook_on_VEPs.pdf

Il-Hamis 5 ta' Ottubru 2017

- wara li kkunsidra r-Rakkomandazzjoni CM/Rec (2012)5 tal-Kumitat tal-Ministri tal-Kunsill tal-Ewropa lill-Istati Membri dwar il-Kodiċi Ewropew tal-Etika għall-Persunal tal-Ħabs, adottata mill-Kumitat tal-Ministri fit-12 ta' April 2012,
 - wara li kkunsidra l-manwal tal-Kunsill tal-Ewropa għas-servizzi fil-ħabs u tal-probazzjoni rigward ir-radikalizzazzjoni u l-estremiżmu vjolenti,
 - wara li kkunsidra l-istudji tal-Osservatorju Penali Ewropew (EPO), "Il-bidla ta' prattiki nazzjonali għal linji gwida Ewropej: inizjattivi interessanti fil-ġestjoni tal-ħabsijiet" (2013) u "korpi ta' monitoraġġ nazzjonali tal-kundizzjonijiet fil-ħabs u l-istandards Ewropej" (2015),
 - wara li kkunsidra l-Artikolu 52 tar-Regoli ta' Proċedura tiegħu,
 - wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern u l-opinjoni tal-Kumitat għad-Drittijiet tan-Nisa u l-Ugwaljanza bejn is-Sessi (A8-0251/2017),
- A. billi, fl-2014, aktar minn nofs miljun persuna nżammu fil-ħabsijiet fl-Unjoni Ewropea, inklużi l-persuni li nstabu hatja li kienu qed jiskontaw il-pieni definittivi tagħhom u l-persuni akkużati b'reat u li kienu jinsabu f'detenzjoni proviżorja;
- B. billi l-kundizzjonijiet ta' detenzjoni u l-ġestjoni tal-ħabsijiet jaqgħu taħt ir-responsabbiltà tal-Istati Membri, iżda l-UE wkoll għandha rwol neċessarju x'taqdi fil-protezzjoni tad-drittijiet fundamentali tal-ħabsin u fil-holqien ta' Spazju Ewropew ta' Libertà, Sigurtà u Ġustizzja; billi hija l-UE li għandha thegġeg l-iskambju tal-aħjar prattiki bejn l-Istati Membri li jaffaċċjaw problemi komuni li johlqu thassib konkret fil-qasam tas-sigurtà fit-territorju Ewropew;
- C. billi s-sitwazzjoni fil-ħabsijiet u l-kundizzjonijiet ta' detenzjoni kultant degradanti u inumani f'ċerti Stati Membri huma preokkupanti hafna, kif juru rapporti bhal dawk tal-Kumitat Ewropew għall-Prevenzjoni tat-Tortura tal-Kunsill tal-Ewropa;
- D. billi l-affollament eċċessiv tal-ħabsijiet huwa problema rikorrenti fl-Unjoni, kif jirrikonoxxi aktar minn terz tal-Istati Membri u juru r-rapporti bhall-aktar pubblikazzjoni reċenti tal-Istatistika Penali Annwali tal-Kunsill tal-Ewropa (SPACE) ippubblikata fl-14 ta' Marzu 2017; u billi l-Qorti Ewropea tad-Drittijiet tal-Bniedem qieset l-affollament eċċessiv bhala ksur tal-Artikolu 3 tal-KEDB;
- E. billi l-affollament eċċessiv tal-ħabsijiet ifixkel l-estraddizzjoni jew it-trasferiment ta' persuni kkundannati minhabba thassib rigward il-kundizzjonijiet hżiena fil-ħabsijiet fl-istat riċeventi; billi s-sitwazzjoni f'ċerti Stati Membri qed tkompli tigrava, tant li saret inkontrollabbli fi ftit mill-ħabsijiet tagħhom;
- F. billi l-affollament eċċessiv tal-ħabsijiet huwa ta' detriment serju għall-kwalità tal-kundizzjonijiet ta' detenzjoni, jista' jikkontribwixxu għar-radikalizzazzjoni, għandu effetti negattivi fuq is-saħħa u l-benessri tal-ħabsin, huwa ostakolu għal riabilitazzjoni soċjali, u jikkontribwixxi għal ambjent tax-xogħol għall-persunal tal-ħabsijiet li jkun nieqes mis-sikurezza, ikkumplikat u mhux tajjeb għas-saħħa;
- G. billi fis-sentenza tagħha tas-6 ta' Ottubru 2005 fil-kawża *Hirst vs ir-Renju Unit*, il-Qorti Ewropea tad-Drittijiet tal-Bniedem ikkonfermat li projbizzjoni ġenerali u awtomatika tad-dritt tal-vot tal-ħabsin ma kinitx konformi mad-demokrazija; billi fl-2011, 58,7 % tal-ħabsin intitolati li jivvutaw fil-Polonja pparteċipaw fl-elezzjonijiet parlamentari;
- H. billi m'hemm l-ebda korrelazzjoni bejn il-gravità tal-pieni u t-tnaqqis fir-rata tal-kriminalità;
- I. billi l-prigunerija hija sitwazzjoni partikolarment mhux adattata biex jitqiegħdu fiha ċerti persuni vulnerabbli, bhall-minorenni, l-anzjani, in-nisa tqal, u l-persuni li jsufri minn mard mentali jew fiziku serju jew invalidità; billi tali persuni jehtiegu approċċ xieraq imfassal b'mod speċifiku;

Il-Ħamis 5 ta' Ottubru 2017

- J. billi l-Artikolu 37 tal-Konvenzjoni tan-NU dwar id-Drittijiet tat-Tfal jistipula li d-detenzjoni tat-tfal "għandha tintuża biss bhala l-ahhar miżura u għall-iqsar perijodu ta' żmien possibbli" u li "t-tfal għandhom jinżammu separati mill-adulti sakemm ma jkunx meqjus li jkun fl-ahjar interess tat-tifel/tifla li ma jsirx hekk";
- K. billi, skont id-data tal-Eurostat, aktar minn 20 % tal-popolazzjoni totali tal-habs fl-2014 kienet tikkonsisti minn detenuti miżmuma taht arrest;
- L. billi d-detenzjoni ta' qabel proċess jenhtieg li tintuża biss bhala miżura tal-ahhar istanza; billi t-tfal jenhtieg li qatt ma jinżammu f'faċilità fejn ikunu vulnerabbli għal influwenzi negattivi; billi jenhtieg li dejjem jitqiesu l-htigijiet speċifiċi tat-tfal fil-fażi ta' żvilupp;
- M. billi l-priġunerija, inkluża d-detenzjoni qabel il-proċess, jenhtieg li tintuża biss f'każijiet iġġustifikati legalment u l-applikazzjoni ta' sanzjonijiet bhala alternattivi għall-priġunerija – bhal detenzjoni d-dar jew miżuri oħrajn – jenhtieg li jingħataw prijorità fil-każ ta' habsin li ma jipprezentawx periklu serju għas-socjeta, billi jinżammu f'ambjent miftuh u familjari u jingħataw aċċess ahjar għas-servizzi soċjali, il-kura u r-reintegrazzjoni;
- N. billi d-delinkwenti minorenni jenhtieg li, fil-prinċipju, dejjem ikunu intitolati għal alternattivi għad-detenzjoni irrispettivament mir-reat li jkunu wettqu;
- O. billi skont iċ-ċifri tal-Kunsill tal-Ewropa għall-2015, medja ta' 10,8 % tad-detenuti fil-habsijiet Ewropej huma barranin – ċifra li fl-2014 telgħet għal 13,7 % – u billi huma ta' spiss f'detenzjonijiet proviżorji minhabba riskju oghla possibbli li jaħarbu;
- P. billi l-persunal penitenzjarju jwettaq funzjoni essenzjali fisem il-komunità u jenhtieg li jkollu kundizzjonijiet ta' impjieg li jixirqu l-kwalifiki tal-persunal u li jqisu n-natura eżiġenti tax-xogħol tagħhom; billi meta titqies in-natura diffiċli u delikata tal-attività tagħhom, miżuri bhal taħriġ inizjali u kontinwu ahjar għall-persunal tal-habs, zieda fil-finanzjament iddedikat, il-kondiviżjoni tal-ahjar Prattiki, kundizzjonijiet tax-xogħol deċenti u sikuri u zieda fil-livelli tal-persunal huma essenzjali biex jiġu żgurati kundizzjonijiet tajbin ta' detenzjoni fil-habsijiet; billi t-taħriġ kontinwu jista' jghin biex jappoġġja persunal tal-habs fl-indirizzar ta' sfidi ġodda u emerġenti bhalma huma r-radikalizzazzjoni fil-habs;
- Q. billi l-persunal tal-habs li jkun motivat, dedikat u rispettat huwa prekundizzjoni għal kundizzjonijiet ta' detenzjoni umani u għalhekk għas-suċċess tal-kunċetti tad-detenzjoni ddisinjati biex itejbu l-gestjoni tal-habsijiet, ir-reintegrazzjoni b'suċċess fis-socjeta, u t-tnaqqis tar-riskji tar-radikalizzazzjoni u tar-reċidivizmu;
- R. billi l-awtolezjoniżmu u l-imġiba vjolenti tal-habsin ta' spiss huma provokati mill-affollament eċċessiv fil-habs u mill-kundizzjonijiet deplorevoli ta' detenzjoni; billi fattur addizzjonali huwa li l-persunal mhuwiex imharreg jew kwalifikat b'mod xieraq; billi f'hafna habsijiet il-livell ta' tensjoni qed johloq kundizzjonijiet tax-xogħol partikolarment diffiċli għall-persunal, li f'ghadd ta' każijiet wasslu għal azzjoni industrijali fl-Istati Membri;
- S. billi l-amministrazzjoni penitenzjarja effiċjenti trid tirċievi fondi u persunal adegwati biex twettaq il-missjoni ta' sigurtà u ta' riabilitazzjoni tagħha;
- T. billi l-projbizzjoni ta' tortura jew trattament jew pieni krudili, inumani jew degradanti ohra hija norma universali, applikabbli għall-adulti kif ukoll għat-tfal, u kwalunkwe ksur tad-drittijiet fundamentali tal-habsin li ma jirriżultax minn restrizzjonijiet li huma vitali għac-ċaħda tal-libertà jikkostitwixxi detriment għad-dinjità tal-bniedem;
- U. billi r-rata ta' suwiċidju fil-habsijiet tal-Unjoni Ewropea hija partikolarment allarmanti;

Il-Hamis 5 ta' Ottubru 2017

- V. billi r-radikalizzazzjoni f'hafna habsijiet fl-UE hija fenomenu ta' thassib kbir li teħtieġ attenzjoni partikolari, u għandha bżonn tiġi indirizzata permezz ta' mezzi xierqa, fuq bażi ta' rispett shiħ għad-drittijiet tal-bniedem u l-obbligi internazzjonali; billi l-fatturi li jikkawżaw iż-żieda f'dan il-fenomenu jistgħu jinkludu kundizzjonijiet inumani ta' detenzjoni fil-habsijiet u l-affollament eċċessiv fil-habs, li jistgħu jinkoraġġixxu l-influenza ta' dawk li jirreklutaw għal estremiżmu vjolenti;
- W. billi l-Unjoni għamlet il-finanzjament disponibbli taħt l-Aġenda Ewropea dwar is-Sigurtà sabiex tindirizza r-radikalizzazzjoni fil-habsijiet; billi minhabba l-kuntest tas-sigurtà fl-Ewropa, hemm hteġġa urġenti li kull Stat Membru jadotta miżuri ta' prevenzjoni tar-radikalizzazzjoni fil-habsijiet; billi l-iskambju tal-aħjar Prattiki fil-livell Ewropew huwa kruċjali;
- X. billi xi wħud mis-sistemi u l-faċilitajiet attwali tal-habs, u proporzjon sinifikanti mill-binjiet li bħalissa qed jintużaw bħala habsijiet f'numru ta' pajjiżi Ewropej imorru lura għas-seklu 19; billi xi wħud minn dawn il-binjiet m'għadhomx xierqa għall-użu fis-seklu 21 peress li joffru kundizzjonijiet deplorabbli li jiksru d-drittijiet fundamentali tal-bniedem;
- Y. billi r-riċerka kkonkludiet li l-iżvilupp ta' demokrazija rappreżentattiva u ta' djalogu kostruttiv fil-habsijiet kien ta' benefiċċju għall-habsin, għall-persunal u għas-soċjetà iġnerali u jgħin biex jitjiebu r-relazzjonijiet bejn il-persunal u l-habsin;
1. Huwa allarmat dwar il-kundizzjonijiet ta' detenzjoni eżistenti f'ċerti Stati Membri u dwar l-istat ta' bosta habsijiet Ewropej; ihegġeġ lill-Istati Membri jirrispettaw ir-regoli tad-detenzjoni, li jirriżultaw minn strumenti tad-dritt internazzjonali u tal-istandards tal-Kunsill tal-Ewropa; jinnota li ċ-ċaħda tal-libertà ma twassalx għal ċaħda tad-dinjità; jistieden lill-Istati Membri jadottaw mekkanizmu indipendenti ta' sorveljanza penitenzjarja kif previst fil-Protokoll Fakultattiv għall-Konvenzjoni Kontra t-Tortura (OPCAT);
 2. Jistieden lill-Istati Membri jsaħħu s-sistemi ġuridici tagħhom u jinvestu fit-taħriġ għall-imħallfin;
 3. Jerga' jafferma li l-kundizzjonijiet ta' detenzjoni huma element deċiżiv għall-applikazzjoni tal-prinċipju tar-rikonoxximent reċiproku tas-sentenzi fl-Ispazju ta' Libertà, Sigurtà u Ġustizzja tal-Unjoni Ewropea, kif il-Qorti tal-Ġustizzja ddeċidiet fil-kawżi Aranyosi u Čaldáranu; ifakkar l-importanza fundamentali tal-prinċipju tar-rikonoxximent reċiproku tas-sentenzi stipulat fit-Trattat dwar l-Unjoni Ewropea;
 4. Jiddeplora l-fatt li l-affollament eċċessiv fil-habsijiet huwa komuni hafna fl-Ewropa; huwa allarmat dwar il-livelli rekord godda ta' affollament eċċessiv f'ċerti Stati Membri; jenfasizza li skont l-aħħar edizzjoni tal-istatistika penali annwali tal-Kunsill tal-Ewropa tal-14 ta' Marzu 2017, in-numru ta' detenuti jkompli jaqbeż in-numru ta' postijiet disponibbli f'terz tal-istituzzjonijiet penitenzjarji Ewropej; jistieden lill-Istati Membri jsegwu r-rakkomandazzjonijiet tal-white paper tal-Kunsill tal-Ewropa dwar l-affollament eċċessiv fil-habsijiet tat-28 ta' Settembru 2016 u r-Rakkomandazzjoni R(99)22 tal-Kumitat tal-Ministri tal-Kunsill tal-Ewropa tat-30 ta' Settembru 1999 dwar l-affollament eċċessiv fil-habsijiet u l-inflazzjoni fil-popolazzjoni tal-habsijiet;
 5. Jinnota li l-Istati Membri jikkalkolaw il-kapaċità tal-habsijiet u, b'konsegwenza, ir-rata ta' affollament eċċessiv fil-habsijiet, skont parametri spazjali differenti hafna minn Stat Membru għall-iehor, li jagħmilha diffiċli, jekk mhux impossibbli, li jsir paragun fil-livell tal-Unjoni;
 6. Jiddeplora wkoll il-fatt li, f'hafna każijiet, l-affollament eċċessiv fil-habsijiet għandu impatt serju fuq is-sikurezza tal-persunal tal-habs u l-habsin, li jaffettwa l-kundizzjonijiet ta' għajxien u s-saħħa, l-attivitajiet disponibbli, il-kura medika u psikoloġika u r-riabilitazzjoni u l-monitoraġġ tal-habsin; ihegġeġ lill-Istati Membri jstabbilixxu sistemi u databases għall-monitoraġġ f'lin reali tal-kundizzjonijiet ta' detenzjoni tal-habsin, u tiġi żgurata distribuzzjoni effiċjenti tal-popolazzjoni tal-habs tagħhom;
 7. Iqis li z-żieda fil-kapaċità tal-habsijiet mhijiex l-unika soluzzjoni għall-affollament eċċessiv; madanakollu jistieden lill-Istati Membri biex jallokaw riżorsi adegwati għar-rinnovament u l-modernizzazzjoni tal-habsijiet sabiex jagħtu prijorità lil unitajiet żgħar b'akkomodazzjoni għal numru ristrett ta' habsin, jipprovdu kundizzjonijiet ta' detenzjoni dinjitużi, johlqu

spazji kollettivi li jilhqgħu l-oġġettivi tal-provvediment ta' attivitajiet u tas-soċjalizzazzjoni, ihegħġu r-riabilitazzjoni u r-reintegrazzjoni fis-soċjetà, jiżviluppaw aktar faċilitajiet edukattivi, u jiżguraw ambjent aktar sigur kemm għall-ħabsin kif ukoll għall-persunal;

8. Iqis li r-regoli ta' detenzjoni li jvarjaw skont il-ħabsin u l-livell ta' riskju li jipprezentaw jikkostitwixxu metodu tajjeb għall-prevenzjoni tar-riċidivizmu u t-thegħġig tar-reintegrazzjoni fis-soċjetà; jinnota għal darb'ohra li l-miżuri ta' reintegrazzjoni għandhom jiġu internalizzati u jibdeu japplikaw matul id-detenzjoni; ihegħġgħ lill-Istati Membri biex iqisu t-tip ta' delitt imwettaq meta jiddeċiedu kif iqassmu l-popolazzjoni kkalzrara fil-ħabsijiet, billi jevitaw il-kuntatt ta' persuni detenuti għal żmien qasir u dawk ikkundannati għal reati minuri ma' ħabsin ikkundannati għal żmien twil;

9. Jistieden lill-Istati Membri jipprovdu lid-detenu bi programm ibbilanċjat ta' attivitajiet u biex ikunu jistgħu jqattgħu kemm jista' jkun sigħat fil-ġurnata barra miċ-ċelel tagħhom daqs kemm hu neċessarju għal livell adegwat ta' interazzjoni umana u soċjali u biex jitnaqqsu l-frustrazzjoni u l-vjolenza; jenfasizza li l-akkomodazzjoni pprovduta għall-ħabsin, u b'mod partikolari l-kundizzjonijiet tal-irqad, għandhom jirrispettaw id-dinjità tal-bniedem u l-privatizza, u jissodisfaw ir-rekwiżiti tas-saħħa u tal-iġjene, billi tingħata l-attenzjoni dovuta għall-kundizzjonijiet klimatiċi u b'mod speċjali għall-ispazju ta' art, il-kontenut kubiku tal-arja, id-dawl, l-evitar ta' livelli għoljin ta' storbju, it-tishin u l-ventilazzjoni; Jistieden lill-Istati Membri kollha jadottaw definizzjoni komuni ta' "spazju minimu" li għandu jingħata lil kull detenut; ifakkar li l-Kummissjoni, dan l-aħħar, semmiet il-possibbiltà ta' finanzjament għall-Istati Membri mill-Fondi Strutturali tal-UE;

10. Jistieden lill-Istati Membri biex jaħsbu għar-reklutaġġ ta' voluntiera, fl-ambitu tal-eżekuzzjoni tas-sanzjonijiet, biex jappoġġjaw il-persunal professjonali, bil-ghan li tinholoq rabta li thegħġgħ ir-reintegrazzjoni tal-individwi fis-soċjetà; iqis li l-kompiti tal-voluntiera għandhom ikunu distinti b'mod ċar minn dawk imwettqa mill-persunal professjonali u għandhom jaqgħu fil-limiti tal-kompetenzi tagħhom;

11. Jissuġġerixxi li l-Istati Membri jenħtieġ li jistabbilixxu l-ispettorati għall-bini ta' detenzjoni (bħalma jsir f'ċerti Stati Membri), biex jinsiltu l-lezzjonijiet mill-hidma ta' korpi indipendenti għall-evalwazzjoni tal-kundizzjonijiet tal-ħabsijiet;

12. Huwa mħasseb dwar iż-żieda fil-privatizzazzjoni ta' sistemi tal-ħabsijiet fl-UE, u jfakkar li l-privatizzazzjoni ta' sistemi kriminali spiss thalli bosta mistoqsijiet mhux imwiegħa rigward l-impatt tagħha fuq il-kundizzjonijiet tad-detenzjoni u fuq ir-rispett għad-drittijiet fundamentali; jiddeplora l-fatt li saru verament ftit studji komparattivi biex jiġu evalwati l-ispejjeż u l-kwalità tal-ġestjoni fir-rigward tal-ħabsijiet pubbliċi u privati; jenfasizza li l-hidmiet ewlenin tal-gwida, tas-sorveljanza u tal-amministrazzjoni tal-qrati jridu jibqgħu f'idejn l-Istat;

13. Ifakkar li d-detenzjoni proviżorja trid tibqa' miżura bħala l-aħħar alternattiva, li tintuża biss f'każijiet fejn tkun strettament neċessarja u għall-aktar perjodu ta' żmien qasir kemm jista' jkun skont il-kodiċi nazzjonali tal-proċedura kriminali li tkun tapplika; jiddeplora li, f'ħafna Stati Membri, fil-prattika, id-detenzjoni proviżorja tintuża b'mod sistematiku, li flimkien ma' kundizzjonijiet ħżiena ta' detenzjoni, imma mhux biss, tista' tikkostitwixxi ksur tad-drittijiet fundamentali tal-ħabsin; iqis li biex tissolva l-problema tal-użu żejjed ta' detenzjoni qabel il-proċess hemm b'żonn ta' soluzzjonijiet innovattivi, inkluż permezz tal-modernizzazzjoni tal-kodiċi tal-proċeduri kriminali u tat-tishih tal-ġudikatura;

14. Ifakkar li r-Regoli Ewropej dwar il-ħabsijiet, adottati mill-Kumitat tal-Ministri tal-Kunsill tal-Ewropa, jissottolinjaw li l-ħabsin jenħtieġ li jkunu kapaci jiehdu sehem fl-elezzjonijiet u r-referenda u f'aspetti ohra tal-ħajja pubblika, sa fejn id-dritt tagħhom li jagħmlu dan ma jkun ristrett mil-liġi nazzjonali; ifakkar li l-partecipazzjoni fl-attivitajiet elettorali tippermetti lill-ħabsin jergħu jsiru membri attivi tas-soċjetà, li jgħin fit-triq tar-reintegrazzjoni tagħhom; ihegħġgħ lill-Istati Membri jiffacilitaw l-aċċess prattiku għad-drittijiet elettorali għall-ħabsin, bħall-istabbiliment ta' kmamar tal-votazzjoni fil-ħabsijiet fil-granet tal-elezzjoni;

15. Jinsisti li jenħtieġ li tiġi implimentata ġestjoni effiċjenti fit-tul tas-sistemi penitenzjarji, biex jonqos in-numru ta' ħabsin permezz ta' użu aktar frekwenti ta' miżuri punittivi mhux ta' kustodja – bħall-ordnijiet għas-servizz fil-komunità jew sorveljanza elettronika – u jiġi mminimizzat ir-rikors għal detenzjoni qabel proċess;

Il-Hamis 5 ta' Ottubru 2017

16. Jistieden lill-Istati Membri biex jiżguraw li, flimkien mal-aspetti punitivi tal-prigunerija, tinghata wkoll attenzjoni lill-iżvilupp ta' hliet prattiċi u r-riabilitazzjoni tal-habsin sabiex ikun hemm ġestjoni aħjar tal-pieni, reintegrazzjoni soċjali ta' suċċess u inqas reċidiviżmu; Jinnota li l-prigunerija, meta mqabbla ma' miżuri alternattivi, twassal għal aktar reċidivi fil-każ tal-pieni qosra;
17. Ihegġeg lill-Istati Membri jstabbilixxu miżuri ta' aġġustament tal-pieni, speċjalment għall-pieni l-aktar qosra, inkluż l-użu ta' rilaxxi għal jum, il-permess li l-pieni jsiru matul il-vaganzi sabiex jiġi evitat li l-habsi jitlef l-impjieg tiegħu, servizz fil-komunità, u użu akbar ta' detenzjoni d-dar u sorveljanza elettronika; isostni wkoll li huwa xieraq li tissahħah l-individwalizzazzjoni tal-piena għal eżekuzzjoni aħjar;
18. Iqis li, sabiex il-miżuri godda mhux ta' kustodja jkunu effettivi, l-introduzzjoni ta' dawn tal-aħħar jenhtieg li tkun akkumpanjata b'miżuri oħra bħal riformi penali, edukattivi u soċjali li jfittxu li jippromwovu r-reintegrazzjoni u kuntatt mas-soċjetà u l-ekonomija esterni; f'dan ir-rigward, jemmen li l-amministrazzjonijiet penitenzjarji jenhtieg li jstabbilixxu rabtiet qawwija mal-komunitajiet lokali, jiproduċu dokumenti ta' spjegazzjoni u evidenza statistika mmirata biex tipperswadi lill-opinjoni pubblika li miżuri mhux ta' kustodja huma meħtieġa biex inaqqsu r-reċidiviżmu kif ukoll biex jiżguraw is-sigurtà fit-tul fis-soċjetà tagħna; f'dan ir-rigward jiġbed l-attenzjoni għall-aħjar prattiki li jeżistu fil-pajjiżi Skandinavi;
19. Jistieden lill-Kummissjoni twettaq studju komparattiv biex tanalizza l-miżuri alternattivi tal-Istati Membri u tappoġġja t-tixrid tal-aħjar prattiki nazzjonali;
20. Jistieden lill-Istati Membri kollha biex jintroduċu miżuri aktar b'saħħithom għall-monitoraġġ tal-habsin wara li johorġu mill-habs, meta dawn ikunu kkundannati għal raġunijiet serji; jissuġġerixxi li jiġu stabbiliti miżuri ta' monitoraġġ wara r-rilaxx, b'seġha ta' udjenza mmexxija minn imħallef u assistit minn aġenti ta' probazzjoni u ta' reintegrazzjoni, sabiex jevalwaw ir-reintegrazzjoni fis-soċjetà u r-riskju ta' reċidiviżmu;
21. Jenfasizza li d-Deċiżjoni Qafas dwar probazzjoni u sanzjonijiet alternattivi tipprevedi mekkaniżmi ta' rikonossiment reċiproku applikabbli għal miżuri użati mill-Istati Membri, bħal restrizzjonijiet fuq l-ivvjagġar, ordnijiet ta' servizz fil-komunità, restrizzjonijiet ta' komunikazzjoni u ta' miżuri ta' tneħħija u li d-Deċiżjoni Qafas dwar ordnijiet ta' sorveljanza Ewropea tipprevedi l-istess għad-detenzjoni proviżorja;
22. Jistieden lill-Istati Membri jsegwu r-rakkomandazzjonijiet speċifiċi rigward il-kundizzjonijiet tal-habsijiet għad-detenuiti vulnerabbli; jiddeplora l-fatt li, xi kultant, il-persuni li jbatu minn mard mentali jintefgħu u jibqgħu l-habs sempliċiment minhabba nuqqas ta' servizzi adegwati fuq barra, u jfakkar li skont il-QEDB, it-trattament mhux adegwat ta' persuni b'diżordni mentali jista' jammonta għal ksur tal-Artikolu 3 tal-KEDB u tal-Artikolu 2 tagħha (id-dritt għall-hajja) fil-każ ta' habsin suwiċidali;
23. Jiddeplora l-fatt li s-sitwazzjoni vulnerabbli tal-habsin anzjani u dawk b'diżabbiltà mhijiex ikkunsidrata bis-shiħ f'xi Stati Membri; jistieden lill-Istati Membri jiżguraw li l-habsin anzjani li jibdedw isofru minn diżabbiltà jiġu rilaxxati u li d-detenuiti b'diżabbiltà jiġu pprovduti bl-infrastruttura meħtieġa;
24. Jistieden lill-Istati Membri jaġixxu kontra kull forma ta' diskriminazzjoni fit-trattament tal-habsin abbażi tal-orjentament sesswali jew l-identità tal-ġeneru, u biex jiggarantixxu d-drittijiet tal-habsin għas-sesswalità tagħhom;
25. Jenfasizza li d-detenuiti nisa għandhom htigijiet speċifiċi u jrid ikollhom aċċess għal servizzi mediċi u eżaminazzjonijiet mediċi adegwati u għal miżuri sanitarji xierqa; jistieden lill-Istati Membri jsegwu r-rakkomandazzjonijiet eżistenti rigward it-trattament tad-detenuiti nisa filwaqt li jevitaw kwalunkwe forma ta' diskriminazzjoni bbazata fuq il-ġeneru;
26. Iqis li huwa essenzjali li tinghata attenzjoni speċjali għall-htigijiet tan-nisa fil-habsijiet waqt it-tqala u wkoll wara li jkunu welldu, billi jinghataw spazji adegwati li fihom ikunu jistgħu jreddgħu u għal kura minn infermiera kwalifikati u speċjalizzati; iqis li huwa xieraq li ssir riflessjoni fuq mudelli alternattivi li jqisu l-benessri tat-tfal fil-habsijiet; isostni li s-separazzjoni awtomatika tal-omm minn uliedha tohloq disturbi emozzjonali magġuri fit-tfal, u tista' tikkostitwixxi piena addizzjonali li taffettwa kemm l-omm kif ukoll lit-tfal;

27. Jesprimi t-thassib tiegħu għal-livell għoli ta' suwiċidji fil-ħabsijiet; jistieden lil kull Stat Membru biex ifassal pjan ta' azzjoni fuq livell nazzjonali għall-prevenzjoni tas-suwiċidju ta' persuni f'detenzjoni;

28. Ihegġegħ lill-Istati Membri biex jiżguraw li l-ħabsin għandhom kuntatti regolari mal-familji u l-ħbieb tagħhom billi jippermettullhom li jiskontaw il-pieni tagħhom fi stabbilimenti viċin djarhom, u billi jiġu promossi zjarat, telefonati u l-użu ta' komunikazzjonijiet elettronici, sugġetti għal awtorizzazzjoni mill-imħallef u monitoraġġ mill-amministrazzjoni tal-ħabs, għall-finijiet ta' prezervazzjoni tar-rabtiet tal-familja; ifakkar li l-kuncett ta' familja għandu jiġi interpretat b'mod wiesa' biex jinkludi relazzjonijiet mhux formalizzati; iqis bhala importanti li jingħataw kundizzjonijiet xierqa sabiex jinżammu dawn ir-rabtiet;

29. Jikkundanna l-politika ta' tbeġhid penitenzjarju applikata minn xi Stati Membri, billi din tirrappreżenta pieni miżjuda li jaffettwaw lill-familji tal-ħabsin; ihegġegħ li jiġu stabbiliti miżuri biex jippermettu lill-ħabsin kollha li jinsabu 'l bogħod minn djarhom biex jersqu eqreb, sakemm l-awtorità gudiżzarja ma tiddeċidix mod iehor għal raġunijiet ġustifikati legalment; ifakkar li skont il-Qorti Ewropea tad-Drittijiet tal-Bniedem, iż-żamma ta' persuna f'ħabs li huwa tant 'il bogħod mill-familja tiegħu jew tagħha li jagħmel iż-żjarat mill-familjari diffiċli ħafna jew anke impossibbli jista' jikkostitwixxi ksur tal-Artikolu 8 tal-KEDB (id-dritt għar-rispett għall-ħajja privata u għall-ħajja tal-familja);

30. Jerġa' jafferma l-importanza li jiġi żgurat li t-tfal jiġu trattati b'mod li jqis l-aħjar interessi tagħhom, inkluż li fl-ebda hin ma jinżammu separati mill-adulti, anki matul it-trasferimenti bejn il-ħabsijiet, u li jkollhom id-dritt li jzommu kuntatt mal-familji tagħhom sakemm il-qorti ma tiddeċidix mod iehor;; jiddispijaċih li f'xi Stati Membri d-delinkwenti minorenni jinżammu f'faċilitajiet flimkien ma' adulti, u b'hekk jiġu esposti għar-riskju tal-abbuż u l-vjolenza u jiċċaħħdu mill-kura speċifika li grupp vulnerabbli jehtieg; ifakkar li d-Direttiva (UE) 2016/800 dwar il-garanziji proċedurali għat-tfal tiddikjara preferenza għall-użu ta' miżuri alternattivi; jistieden lill-Istati Membri jistabbilixxu ċ-ċentri ta' attenzjoni għall-adoloxxenti;

31. Ifakkar li t-tfal fid-detenzjoni għandhom jirċievu kura, protezzjoni u l-għajjnuna individwali kollha meħtieġa – soċjali, edukattiva, vokazzjonali, psikologika, medika u fizika – li jistgħu jehtieġu fid-dawl tal-età, is-sess u l-personalità tagħhom; ihegġegħ lill-Istati Membri biex jippromwovv ċentri edukattivi siguri b'faċilitajiet għall-kura psikjatrika tat-tfal għall-aktar tfal diffiċli, minflok ma jirrikorru għall-ħabs; jistieden lill-Istati Membri jestendu kura partikolari u protezzjoni speċjali lit-tfal f'detenzjoni;

32. Jistieden lill-Istati Membri jipprovdu faċilitajiet tal-edukazzjoni xierqa għall-minorenni fil-ħabsijiet; jinnota li t-tfal fid-detenzjoni jrid ikollhom aċċess għal programmi li jhejjuhom bil-quddiem għar-ritorn tagħhom fil-komunitajiet tagħhom, billi tingħata attenzjoni shiħa lilhom fir-rigward tal-htigijiet emozzjonali u fiżiċi tagħhom, tar-relazzjonijiet familjari tagħhom, tal-akkomodazzjoni, tat-tagħlim u tal-possibbiltajiet ta' impjieġ u tal-istatus soċjoekonomiku tagħhom;

33. Jinkoraġġixxi lill-Kummissjoni tistabbilixxi gruppi ta' hidma speċifiċi magħmula minn rappreżentanti tal-ministeri tal-ġustizzja tal-Istati Membri u tal-awtoritajiet nazzjonali kif ukoll tal-NGOs li jaħdmu fil-qasam sabiex jiffaċilitaw l-iskambju tal-aħjar Prattiki;

34. Jinnota li t-tfal fid-detenzjoni jenhtieġ li jzommu kuntatt regolari u sinifikanti mal-ġenituri, mal-familja u mal-ħbieb permezz ta' zjarat u korrispondenza, ħlief meta jkunu meħtieġa restrizzjonijiet fl-interessi tal-ġustizzja u fl-interessi tat-tfal; ifakkar li r-restrizzjonijiet fuq dan id-dritt jenhtieġ li ma jintużaw qatt bhala piena;

35. Jitlob lill-Kummissjoni tippromwovv politiki mmirati biex tingheleb id-diskriminazzjoni li jistgħu jbatu minnha l-ulied ta' ġenituri l-ħabs, biex tissaħħaħ l-integrazzjoni soċjali u tinbena soċjetà ġusta u inkluziva;

36. Jirrikonoxxi d-dritt tat-tfal li jzommu kuntatt dirett mal-ġenitur detenut tagħhom u, fl-istess hin, itenni d-dritt tal-ħabsi għat-trobbija tal-ulied bhala ġenitur; iqis f'dan ir-rigward li l-ħabsijiet għandhom ikunu mghammra bi spazju xieraq għat-tfal, fejn it-tfal ikunu jistgħu jiġu indokrati minn uffiċjali tal-ħabs imħarrġa b'mod adegwat, inklużi assistenti soċjali u voluntiera minn NGOs li jkunu jistgħu jgħinu lit-tfal u lill-familji tagħhom waqt iż-żjarat fil-ħabs;

Il-Hamis 5 ta' Ottubru 2017

37. Jistieden lill-Kummissjoni tevalwa l-possibbiltà li jiffassal memorandum ta' qbil fil-livell tal-UE sabiex tiġi żgurata l-preservazzjoni tar-relazzjoni ta' paternità mal-ġenituri l-habs u tippermetti lill-ġenituri jkunu preżenti waqt mumentu importanti fl-edukazzjoni ta' wliedhom, u b'hekk jiġu ssalvagwardjati l-interessi tal-minorenni;
38. Jissottolinja li l-habsin li jinżammu fi Stat Membru ieħor li mhux l-Istat Membru ta' residenza tagħhom ikollhom aktar diffikultajiet biex iżommu kuntatt mal-familji tagħhom;
39. Jistieden lill-Istati Membri jsegwu r-rakkomandazzjonijiet fis-seħh dwar it-trattament tal-habsin barranin, ibbażati fuq id-dritt tagħhom li ma jiġux iddiskriminati, u b'mod partikolari billi jiffavorixxu l-intervent ta' medjaturi kulturali;
40. Jistieden lill-Istati Membri biex jużaw reklużjoni biss bħala l-aħħar alternattiva u fejn habsi jirrappreżenta periklu lil habsin oħrajn jew lilha nnifis u jew lilha nnifisha, u biex toħloq il-mekkaniżmi possibbli kollha biex jiġi evitat l-abbuż; jistieden lill-Istati Membri biex jieqfu jużaw ir-reclużjoni għall-minorenni;
41. Jistieden lill-Istati Membri jiġġieldu l-fenomenu tat-traffikar ta' sustanzi u drogi illeċiti fil-habsijiet b'mod aktar effettiv;
42. Ifakkar fil-prinċipju tad-dritt universali għas-saħħa, u jistieden lill-Istati Membri jiggarantixxu l-aċċess għal servizzi tal-kura tas-saħħa adegwati u faċilitajiet mediċi adegwati fil-habs u biex jiżguraw li l-habsin ikollhom aċċess għal kura tas-saħħa meta meħtieġ billi jkun hemm prattikanti mediċi kwalifikati mahtura f'numri suffiċjenti għal kull habs; jesprimi thassib dwar id-diffikultajiet esperjenzati minn habsin f'għadd ta' Stati Membri biex jiksbu aċċess għal tabib jew appoġġ psikoloġiku;
43. Ihegġeg lill-Istati Membri biex jiżguraw li l-habsin li jbatu minn patologiji serji jew kroniċi inkluz il-kanser jirċievu t-trattamenti speċifiċi li jkunu meħtieġa;
44. Jistieden lil dawk l-Istati Membri li ma joperawx diġà tali prattiki biex jitqies l-aġġustament tas-sentenzi ta' habsin morda serjament għal raġunijiet umanitarji, soġġetta għall-awtorizzazzjoni ġudizzjarja, u b'kont meħud tal-grad ta' periklu tad-detenuti u l-opinjoni ta' kumitat ta' esperti;
45. Jitlob lill-Istati Membri biex jiġġieldu kontra l-fenomenu dejjem jikber tar-radikalizzazzjoni fil-habsijiet fil-waqt li jharsu l-libertà tar-religjon u jevitaw diskriminazzjonijiet relatati mal-ipprattikar ta' twemmin partikolari; jissottolinja li kwalunkwe programm speċifiku ddedikat lil ċertu grupp ta' habsin, bħal dawk meqjusa bħala "radikalizzati", irid jirrispetta l-istess kriterji tad-drittijiet tal-bniedem u tal-obbligi internazzjonali li japplikaw għal kwalunkwe habsi ieħor; jirakkomanda li l-amministrazzjonijiet tal-habsijiet tinforma lill-awtoritajiet kompetenti rigward ir-radikalizzazzjoni ta' individwi;
46. Jenfasizza li l-kundizzjonijiet ta' detenzjoni inumani, it-trattament hażin u l-affollament eċċessiv tal-habsijiet jistgħu jikkostitwixxu fatturi li jżidu r-riskju ta' radikalizzazzjoni;
47. Iqis li r-radikalizzazzjoni tista' tiġi indirizzata b'mod effikaċi permezz, inter alia, tat-titjib tad-detezzjoni ta' sinjali bikrija tal-fenomenu (pereżempju permezz ta' taħriġ tal-persunal tal-habs u t-titjib tal-intelligence fil-habsijiet), it-titjib ta' mekkaniżmi li jitrattaw imġiba estremista, l-iżvilupp ta' miżuri edukattivi, u l-appoġġ ta' djalogu u komunikazzjoni bejn ir-religjonijiet; iqis li mentoragġ aħjar, aktar kura psikoloġika u skambji ma' individwi deradikalizzati huma essenzjali fil-ġlieda kontra r-radikalizzazzjoni; jinnota li ż-żgħażaġħ huma partikolarment vulnerabbli għall-propaganda tal-organizzazzjonijiet terroristiċi; ihegġeg lill-Istati Membri jistabbilixxu programmi ta' deradikalizzazzjoni;
48. Huwa tal-fehma li l-attivajiet ta' monitoragġ tal-Istati Membri għandhom jinkludu s-sinjalizzazzjoni tal-habsin radikalizzati l-aktar perikolużi lill-awtoritajiet ġudizzjarji u/jew lill-awtoritajiet nazzjonali responsabbli għall-ġlieda kontra t-terroriżmu;
49. Ihegġeg lill-Istati Membri biex jiskambjaw l-aħjar prattiki bil-għan li tiġi evitata u miġġielda r-radikalizzazzjoni fil-habsijiet u fiċ-ċentri ta' detenzjoni għall-minorenni; Ifakkar li skont l-Aġenda Ewropea dwar is-Sigurtà, l-UE għamlet il-finanzjament disponibbli biex jappoġġja t-taħriġ tal-persunal tal-habs bil-għan li tiġi miġġielda r-radikalizzazzjoni fil-habsijiet; jistieden lill-Istati Membri jagħmlu użu shiħ miċ-Ċentru ta' Eċċellenza tan-Netwerk ta' Sensibilizzazzjoni dwar ir-Radikalizzazzjoni (RAN), u b'mod speċifiku biex jikkondividu aktar l-għarfien espert permezz tal-Grupp ta' Hidma dwar il-Habsijiet u l-Probazzjoni fih;

50. Jinnota li r-regoli ta' detenzjoni differenzjata tad-detenu li tqiesu li ġew radikalizzati jew reklutati minn organizzazzjonijiet terroristiċi jirrapprezentaw miżura possibbli li tillimita r-radikalizzazzjoni fil-habsijiet; iwissi, madankollu, li tali miżuri għandhom jiġu imposti biss fuq bażi ta' każ b'każ u għandhom ikunu bbażati fuq deċiżjoni ġudizzjarja u suġġetti għal rieżami mill-awtoritajiet ġudizzjarji kompetenti;

51. Jenfasizza li l-persunal tal-habs iwettaq xogħol ferm eżiġenti fisem il-komunità, u għalhekk għandu jkollu rimunerazzjoni adegwata u jgawdi minn kundizzjonijiet tax-xogħol decenti, li jinkludu konsulenza psikoloġika bla hlas u linji telefoniċi għall-ghajnuna speċjalizzati li jkunu mfassla biex jipprovdu appoġġ lill-persunal li jiffaccja problemi li aktarx jaffettwaw ix-xogħol tagħhom;

52. Ifakkar li r-rikonoxximent soċjali u t-taħriġ sistematiku tal-persunal tal-habs huma essenzjali biex jiżguraw kundizzjonijiet ta' detenzjoni siguri u xierqa fil-habsijiet; ihegġeg lill-Istati Membri jikkondividu l-informazzjoni, jiskambjaw u japplikaw l-aħjar prattiki u jadottaw kodiċi ta' kondotta u etika għall-persunal tal-habs tagħhom; jitlob għal dan l-ghan li tiġi organizzata Assemblea Ġenerali tal-Amministrazzjonijiet Penitenzjarji, li jenhtieg li tinkludi rappreżentanti tal-persunal tal-habs;

53. Ifakkar fir-rwol fundamentali tad-djalogu soċjali mal-persunal tal-habs kif ukoll il-bżonn għall-involviment tagħhom permezz ta' informazzjoni u konsultazzjoni, b'mod speċjali meta jiġu żviluppati kuncetti ta' detenzjoni godda ddisinjati biex itejbu s-sistemi u l-kundizzjonijiet tal-habsijiet, inkluż dawk immirati biex irażżnu t-theddid mir-radikalizzazzjoni;

54. Jistieden lill-Istati Membri jiżguraw djalogu regolari bejn il-habsin u l-persunal tal-habs, għaliex ir-relazzjonijiet professjonali tajba bejn il-persunal u l-habsin huma element essenzjali ta' sigurtà dinamika biex jitnaqqas il-potenzjal ta' incidenti jew biex tiġi rrestawrata l-ordni tajba permezz ta' process ta' djalogu;

55. Jistieden lill-Istati Membri jinkoraġġixxu lill-gvernaturi tal-habsijiet jimpenjaw ruhhom għall-iżvilupp ta' kunsilli tal-habs fl-istabbilimenti kollha;

56. Jistieden lill-Kummissjoni tnedi Forum Ewropew dwar il-kundizzjonijiet tal-habsijiet sabiex tinkoraġġixxi l-iskambju tal-aħjar prattiki bejn esperti u prattikanti minn madwar l-Istati Membri kollha;

57. Jitlob lill-Kummissjoni u lill-istituzzjonijiet tal-UE jieħdu l-miżuri meħtieġa fl-oqsma tagħhom ta' kompetenza biex jiggwarantixxu r-rispett u l-harsien tad-drittijiet fundamentali tal-habsin, u b'mod partikolari ta' persuni vulnerabbli, tfal, persuni b'mard mentali, persuni b'diżabbiltà u nisa, inkluża l-adozzjoni ta' standards u regoli Ewropej komuni ta' detenzjoni fl-Istati Membri kollha;

58. Jistieden lill-Kummissjoni timmonitorja u tiġbor informazzjoni u statistika dwar il-kundizzjonijiet ta' detenzjoni fl-Istati Membri kollha u dwar kwalunkwe każ ta' ksur tad-drittijiet fundamentali tad-detenu, abbażi tar-rispett għall-prinċipju tas-sussidjarjetà; jistieden lill-Istati Membri jippermettu lill-MEPs id-dritt ta' aċċess għall-habsijiet u għaċ-centri ta' detenzjoni mingħajr tfixkil;

59. Jistieden lill-Istati Membri jadottaw Karta Ewropea tal-Ħabsijiet, skont ir-Rakkomandazzjoni 1656/2004 tas-27 ta' April 2004 tal-Kunsill tal-Ewropa;

60. Jistieden lill-Istati Membri biex jippromwovu politiki rigward ir-reintegrazzjoni tal-habsin fil-hajja ċivili, b'mod partikolari politiki li għandhom l-ghan li jneħhu ostakoli strutturali li jipprevjenu r-reintegrazzjoni tal-eks-habsin fis-soċjetà, u biex jistabbilixxu politiki dwar il-monitoraġġ u l-aġġustament tal-pieni; jinnota li r-reċidivizmu huwa inqas frekwenti meta l-habsin jgħaddu b'mod gradwali mill-hajja wara l-hitan għall-hajja barra l-hitan tal-habs;

61. Iqis li, idea restorattiva u protettiva tas-sistemi tal-ġustizzja kriminali, awtomatikament tinvolvi aktar rispett lejn id-dinjità tal-bniedem tal-individwu, minhabba li l-ghan tagħha huwa l-protezzjoni tas-soċjetà u r-riabilitazzjoni tal-persuna billi ssir aktar faċli li jinkisbu l-oġġettivi tal-kastig b'ghan ta' edukazzjoni mill-ġdid, li l-habsin jergġhu jintegraw soċjalment u li jitnaqqas ir-reċidivizmu; jiddispjaċih li l-iżvilupp tal-medjazzjoni u tal-prattiki restorattivi fuq l-użu ta' proċedimenti dixxiplinari huwa kważi totalment nieqes fil-maġġoranza tal-Istati Membri; ihegġeg lill-Istati Membri biex jagħtu preferenza lill-politiki u l-legiżlazzjonijiet li jiffukaw fuq ġustizzja restorattiva u bbażata fuq il-medjazzjoni, li tagħmel użu minn strumenti soċjali, ekonomiċi u kulturali aktar milli miżuri purament punitivi;

Il-Hamis 5 ta' Ottubru 2017

62. Jenfasizza l-importanza li jingħata aċċess għal kwalifiki edukattivi u professjonali għall-habsin; jinkoraġġixxi lill-Istati Membri joffru attivitajiet sinifikanti bħal taħriġ edukattiv jew opportunitajiet ta' xogħol skont l-istandards internazzjonali għall-habsin kollha, bl-ghan li jissoċjalizzaw mill-ġdid lid-detenu ti u jipprovduhom b'għodod għal hajja ħielsa mill-kriminalità wara ż-żmien li jkunu qattgħu fil-habs; ihegġegħ lill-Istati Membri biex jiżguraw li d-detenu ti jaħdmu, jistudjaw għal kwalifika jew jattendu kors ta' taħriġ matul id-detenzjoni, sabiex jimmaniġġjaw aħjar il-hin tagħhom u jippreparaw rwieħhom għall-integrazzjoni mill-ġdid tagħhom fis-soċjetà; iqis li huwa indispensabbli li l-minorenni jkollhom aċċess għall-edukazzjoni u għat-taħriġ vokazzjonali;
63. Ihegġegħ lill-Istati Membri jiżviluppaw għodod sabiex jappoġġjaw ir-ritorn tall-habsin fil-hajja professjonali sabiex jidentifikaw il-possibilitajiet ta' impjieg fir-rigward tal-bżonnijiet tat-territorju, biex jorganizzaw u jissorveljaw it-taħriġ u l-impjieg b'mod kemm jista' jkun personalizzat u biex jiddjalogaw b'mod kostanti mar-rappreżentanti tal-impjegaturi; ihegġegħ lill-Istati Membri jistabilixxu sistema ta' taħriġ immirata biex tinkoraġġixxi lill-impjegaturi u lil kumpaniji privati jipprovdu taħriġ professjonali lid-detenu ti bil-ghan li jiġu reklutati fl-aħħar tal-perjodu tad-detenzjoni; ihegġegħ lill-Istati Membri sabiex johlqu incentivi għal min ihaddem li jixtiequ jimpjegaw habsin jew jinkoraġġixxu ex habsin biex iwaqqfu n-negozju tagħhom, inkluzi incentivi finanzjarji u fiskali; ihegġegħ ukoll lill-Istati Membri biex jistabilixxu punti ta' kuntatt biex jinħelsu d-detenu ti li joffru informazzjoni u appoġġ għal attivitajiet ta' tiftix ta' impjieg kif ukoll tagħlim mandatorju u strettament sorveljat mill-bogħod;
64. Ifakkar li l-Fond Soċjali Ewropew huwa strument finanzjarju tal-Unjoni bil-ghan li jtejjeb il-prospetti tal-impjegi għal miljuni ta' Ewropej, b'mod partikolari għal daw k li jsibuha diffiċli biex isibu x-xogħol, inkluzi l-habsin u l-eks-delinkwenti; jilqa' l-istabiliment ta' proġetti li jghinu lill-habsin jerġgħu jintegraw mill-ġdid fis-soċjetà u fis-suq tax-xogħol ladarba jkunu skontaw is-sentenza tagħhom;
65. Jenfasizza li l-ebda xogħol imwettaq minn habsi m'għandu jitqies bhala forma ta' piena u li jrid jiġi miġġieled l-abbuż potenzjali; jenfasizza li opportunitajiet ta' xogħol offruti lill-habsin jenħtieġ li jkunu rilevanti għall-istandards u t-tekniki tax-xogħol kontemporani u jenħtieġ li jkunu organizzati biex jiffunzjonaw f'sistemi ta' ġestjoni u proċessi tal-produzzjoni moderni; jistieden lill-Istati Membri jiżguraw li x-xogħol fil-habs jiġi renumerat aħjar milli huwa attwalment; jistieden lill-Kummissjoni twettaq studju komparattiv dwar il-paġi tal-habsin fl-Istati Membri, bl-ghan li jiġu identifikati livelli ta' rikompens ġusti u sostenibbli li jippermettu li kull habsi jkun jista' jaħdem;
66. Jinkoraġġixxi lill-Istati Membri jikkondividu l-aħjar Prattika dwar l-edukazzjoni, ir-riabilitazzjoni u l-programmi ta' reintegrazzjoni, b'mod partikolari sabiex tittejjeb ir-reintegrazzjoni wara li johlorgu mill-habs u jghinu biex jiġu evitati r-reċidivizmu u aktar każijiet ta' radikalizzazzjoni;
67. Jistieden lill-istituzzjonijiet tal-UE jappoġġjaw b'mod tekniku u ekonomiku, sa fejn possibbli, it-titjib fis-sistemi u fil-kundizzjonijiet tal-habsijiet, b'mod speċjali fl-Istati Membri li jiffaċċjaw diffikultajiet finanzjarji serji;
68. Jistieden lill-Kummissjoni tippubblika rapporti dettaljati dwar is-sitwazzjoni tal-habsijiet fl-Ewropa b'intervalli ta' hames snin, wara l-approvazzjoni ta' din ir-riżoluzzjoni preżenti, inkluzi analiżi fil-fond dwar il-kwalità tal-edukazzjoni u tat-taħriġ mogħtija lid-detenu ti u valutazzjoni tar-riżultati (inkluzi r-rati ta' reċidivizmu) ta' miżuri alternattivi għad-detenzjoni;
69. Jagħti istruzzjonijiet lill-President tiegħu biex jghaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri, kif ukoll lill-Kunsill tal-Ewropa, lill-Assemblea Parlamentari tal-Kunsill tal-Ewropa, lill-Kummissarju għad-Drittijiet tal-Bniedem tal-Kunsill tal-Ewropa u lill-Kumitat Ewropew għall-Prevenzjoni tat-Tortura.